

**Aysel SƏFİXANOVA**

AMK-nin magistranti

Email: ayselsafixanova.93@mail.ru

## CƏBRAYIL RAYONUNUN MUSIQİ - MƏDƏNİ MÜHİTİ

**Xülasə:** Təqdim olunan məqalədə Azərbaycanın çoxəsrlik tarixə malik gözəl güləşlərindən biri olan Cəbrayıl rayonunun musiqi-mədəni mühitində aşıqların rolundan danışılır. Burada yaşayıb yaranan aşıqların yaradıcılıqlarının, sənət şəcərələrinin dolğun şəkildə araşdırılıb elmi ictimaiyyətə tanıdılması qarşıya məqsəd qoyulmuşdur.

**Açar sözlər:** Cəbrayıl, musiqi, Azərbaycan, aşiq, sənətkar

Cəbrayıl rayonu (Azərbaycan) respublikamızda mühüm coğrafi mövqeyə, təbii sərvətlərə, zəngin və çoxəsrlik tarixə malik olan gözəl güşələrdən biridir. “Cəbrayıl rayonu Azərbaycanda 8 avqust 1930-cu ildə təşkil edilmiş inzibati rayonlardan biridir. Kiçik Qafqaz dağlarının cənub-şərq ətəklərində, Araz çayının sol sahilində yerləşən Cəbrayıl rayonu cənub-qərbdən Zəngilan rayonu, qərbdən Qubadlı rayonu, şimaldan Xocavənd rayonu, şimal-şərqdən Füzuli rayonu, cənubdan və cənub-şərqdən İran İslam Respublikası ilə həmsərhəddir” (2, s. 50).

Tarixən Cəbrayıl elinin ictimai-mədəni mühitində tərbiyə, təhsil alaraq formalaşmış, tanınan ziyalılar sonradan qabaqcıl Avropa və Asiya ölkələrində elmə, təhsilsə yiyələnmiş, Azərbaycanın ictimai-siyasi, mədəni həyatında mühüm mövqelər tutmuş, Azərbaycan dövlətçiliyinin inkşafında mühüm töhfələr vermiş ziyalılar olublar.

Qeyd edək ki, 1935-ci ildə Cəbrayıl kəndli-gənclər məktəbi əsasında rayonda ilk orta məktəb təşkil edilir, şagirdlərin musiqi tərbiyəsinə də xüsusi fikir verilirdi. Cəbrayıl kənd orta məktəbində şagirdlərə nəfəs orkestrində çalmaq bir fənn kimi tədris edilirdi. Hələ 1930-cu illərdə istedadlı tarzən Bilal və Nəriman Vəliyev qardaşları, Ədil Mirzəyev, qarmonçalan Baxış, xanəndələr Cümşüd Dərgahov, Məhəmməd Əliyev, Ağalar Əliyev, Vedan İsləmov müntəzəm olaraq camaat karşısındakı çıxış edir, konsertlər verirdilər.

1939-cu ildə rayonda ilk dəfə olaraq bədii özfəaliyyət olimpiadası keçirilib. Tarzən Bilal Vəliyevin konsertmeysteri olduğu muğam və mahni ansamblı (bədii rəhbər Mahmud Məmmədov) qalib olaraq respublika olimpiadasında iştirak etmək hüququ əldə etmişdi. Cəbrayıl rayonunda Aşıq Mustafanın rəhbərliyi altında zurnaçılar dəstəsi xüsusi ad qazanmışdı. Həvəskar artistlərin iştirakı ilə “Əsl və Kərəm”, “Leyli və Məcnun”, “Arşın mal alan” və başqa əsərlər tamaşaşa qoyulurdu. Maraqlıdır ki, bu tamaşalarda Cəbrayıl İsləmov - Telli, Cəfər Məmmədov - Gülcəhrə rollarında çıxış edirdi. Sonralar Mədinə Əliyeva, Sayalı Miriyeva, Bilqeyis Həsənova, Simuzər Hüseynova kimi fəal qadınlardan teatr tamaşalarında çıxış etməyə başladılar. 1920-1930-cu illərdə Məşədi Cəlilin göstərdiyi məzəli səhnələr hamının böyük marağına səbəb olurdu.

1960-1970-ci özlərinin gözəl ifaçılıq məhərətləri ilə hamını valeh edən Zahid Kazimov (tar), Fərəməz Əliyev (tar), Əli Quliyev (kamança), Xurşud Əliyev (zurna), Nadir Nəsimov (klarnet), Aydın Hüseynovun (nağara) iştirakı ilə güclü bədii özfəaliyyət kollektivi yaradılmışdır. 1970-ci ildə təşkil edilən “Çinar” mahni və rəqs ansamblı öz repertuarını daha da zənginləşdirib 1975-76-ci illərdə Moskva və Vilnüs şəhərlərində uğurlu çıxışlar etmişdir.

Xalq yaradıcılığının hər bir janrinin əsasını nəsildən-nəslə ötürülən ənənəvi normaların sabitliyi, dəyişməzliyi təşkil edir. Bu səbəbdən el sənətkarları onlara məxsus bütün improvisasiya imkanlarını və ustalığını ənənənin qəbul olunmuş normaları çərçivəsində reallaşdırmaq məcburiyyətindədir. Hər bir söyləyicinin, xalq sənətkarının vəzifəsi xalqa məlum olan mahnını, havanı, nəgməni və s. mükəmməl formada, sinxron tərzdə, bir sözlə peşəkarmasına ifa üslubunu yüksək səviyyədə nümayiş etdirməsidir.

Bu gün respublikamızda aşiq sənətinin tam şəkildə öyrənilməsi mühitlər üzrə araşdırılması, onların tədqiqatlara cəlb olunması mühüm və vacib məsələlərdəndir. Cəbrayıl rayonu hal-hazırda işğal altında olsa da məcburi köçkün həyatı yaşayan hər bir Cəbrayilli soydaşlarımız şifahi xalq

ədəbiyyatının janr özünəməxsusluğu, milli adət-ənənləri bu gün də qoruyub saxlayırlar. Cəbrayıl rayonunun rəngarəng folklor janrları burada formalasən aşiq mühitindən xəbər verir. Bu mühitin tarixən müəyyən ənənlərə malik olması, ustad və ifaçı aşıqları ilə seçilməsi Cəbrayıl aşiq mühitini səciyyələndirir.

Cəbrayılın istedadlı el sənətkarları - Aşıq Humay, şair Bədəl, Aşıq Surxay, Aşıq İsmayıllı, Aşıq Məlik, Aşıq İbiş, Aşıq Abdulla, Aşıq Mustafa müntəzəm olaraq camaat qarşısında çıxış edir, maraqlı nağıl gecələri təşkil edirdilər. Aşıq Humay bütün Qarabağda tanınmış ustad sənətkarlardan biridir. "Aşıq Humay 1938-ci ildə Moskvada keçirilən Azərbaycan incəsənəti dekadasında fəal iştirak etmiş, bu konsertlərdə ifa etdiyi bir neçə qoşması rus dilinə tərcümə olunmuşdur. Büyük Vətən müharibəsi illərində Aşıq Humay şeirlərinin çoxunu vətənin tərənnümünə həsr etmişdir. Müharibə illərində aşığıñ yazdığı bir neçə şeirlərinə bəstəkarlarımız musiqi bəstələmişdi. Bu şeirlər o illərin ən çox sevilən nəğmələrində idi. Aşıq Humay həm də 12 xalq dastanının özünəməxsus variantlarını işləyib hazırlamışdır" (1, s. 48).

Azərbaycanın qüdrətli el sənətkarı – haqq aşığı, el şairi kimi ad qazanan Qurbani Mirzalıhan oğlu XV-XVI əsrlərdə yaşayıb yaratmışdır. O, 1477-ci illərdə Cəbrayıl rayonunun qədim Diri kəndində anadan olmuşdur. Doğuluğu və boyası-başa çatlığı doğma kədinin adı ilə bu böyük sənətkar sonralar xalq arasında Dirili Qurbani adı ilə tanınmışdır. Qurbani mükəmməl təhsil almış, ərəb və fars dillərinə mükəmməl yiyələnmişdir. Onun bayatı, gəraylı, qoşma, təcnis, divani, tərcibbənd, ustadnamə və sair şeir formalarında yazdığı əsərlərində təbiət, məhəbbət, vətən, insan, elcə də ictimai-siyasi mövzular daha qabarıq şəkildə nəzərə çarpar.

"Ösərlərində qeyd etdiyi kimi Dirili Qurbani dövrünün böyük Azərbaycan sərkərdəsi və şairi olmuş Şah İsmayıllı Xətai ilə görüşmüş, sonralar da ondan ayrılmayaraq sarayında yaşamışdır. Ş.İ.Xətaiyə böyük məhəbbət və rəğbət bəsləyən aşiq onu özünü mürşüdü, yəni müəllimi, ustadı adlandırmışdır. Qurbaninin həyat və yaradıcılığı haqqında S.Mumtaz, Ə.Axundov, M.Təhmasib, M.İbrahimov, P.Əfəndiyev, M.Həkimov, Q.Namazov, S.Paşayev, A.Nəbiyev, K.Vəliyev, M.Allahamanov, M.Qasimli, Q.Kazımov və başqalarının elmi əsərləri Qurbanı ırsının öyrənilməsində mühüm rol oynamışdır. Dövrünün görkəmli el sənətkarı olan Dirili Qurbani demək olar ki, Azərbaycan klassik aşiq sənətinin əsasını qoymuş və aşiq yaradıcılığının bütün janrlarında olduqca gözəl nümunələr yaratmışdır. Aşıq yaradıcılığında janr baxımından çətin hesab olunan divanılar də ilk dəfə Qurbanı tərəfindən yaradılmış, üç aşiq havası, o cümlədən məşhur "Heydəri" saz havası indiyədək aşıqların repertuarlarının bəzəyidir. Qurbanı özündən sonra gələn 500 illik bir tarixdə müasir dövrümüzədək aşiq və şairlərin yaradıcılığına güclü təsir göstərmişdir" (1, s. 20).

Cəbrayilli aşıqlardan biri də Aşıq Pəridir. O, 1811-ci ildə Cəbrayılın Maralyan kəndində anadan olub. Məktəbi bitirdikdən sonra aşiq şeri ilə maraqlanmağa başlamışdır. O, qısa zaman içində hər yana yayılan şan-şöhrəti ilə öz dövrünün bir çox aşıqlarının diqqətini özünə çəkmişdir. Firdun bəy Köçərli yazır: "Aşıq Pəri çox bilikli, gözəl bir xanım id. Aşıq məclislərində böyük hörmətə sahibi id. Şairlər onun gözəlliyini öz şeirlərində vəsf etmişlər. Bir çox aşıqlarla, şairlərlə deyişmişdir. Bu deyişmələrin hər birində qalib olmuşdur. Bunlardan Mirzə Həsən bəy, Mirzə Kərbalayı Abdulla Canızadə, Cəfərqulu xan Nəva, Məhəmməd bəy Aşıq, Mirzəcan Mədətov və s. misal göstərmək olar" (1, s. 22).

Aşıq Pəri gözəl şeirləri və hazırlıqçılığı ilə az bir zamanda Qarabağ şairlərinin diqqətini çəkmiş, tez-tez Şuşada keçirilən şeir məclislərinin də iştirakçısı olmuşdur. Onun ədəbi ırsı tam şəkildə dövrümüzədək galib çatmamışdır, yalnız 40-50 şeri məlumudur. Şeirləri ilk dəfə Mirzə Yusif Qarabağının "Məcmueyi-divani-Vaqif" və müasirini-digər" (1856) məcmuəsində kitabında dərc olunmuşdur. Bizə galib çatan bir neçə qoşmaları vardır. Bu qoşmalar sadə və anlaşıqlı bir dillə söylənilmişdir.

"Cəbrayılın sazlı-sözlü aşıqlarından biri də Aşıq Surxay olmuşdur. 1908-ci ildə Cəbrayıl rayonunun Qalacıq kəndində dünyaya göz açan Aşıq Surxay hələ uşaqkən musiqiya böyük maraqlı göstermiş, bir sıra musiqi alətlərini mükəmməl ifa etmiş, sonralar çoxlu təsirli şeirlər yazmışdır. Gözəl və məlahətli səsi, təsirli şeirlər yazması onu ömürlük aşiq sənətinə bağlamışdır. 30-cu illərdə Cəbrayılda və qonşu rayonlarda elə bir toy məclisi, konsert olmazdı ki, Aşıq Surxay orada qalıb oxumasın.

Qarabağ bölgəsindəki el şənliklərində daim çalıb-çağıran aşiq 1939-cu ildə Bakıda keçirilən “Gənc istedadlar” festivalında I dərəcəli diploma layiq görülmüşdür. 1942-ci ildə könüllü olaraq cəbhəyə yola düşmüş və bu zaman sazını da özü ilə aparmışdır. O, səngərlərdə, döyüş meydانlarında belə saz çalaraq əsgərləri ruhlandırın havalar oxuyardı. 1943-cü ildə Krimda qəhrəmanlıqla həlak olan Aşıq Surxayın özündən sonra aşiq üslubunda düzüb-qoşduğu çoxlu şeirləri, o cümlədən qoşmaları, gəraylıları, təcnisləri, bayatları qalsa da, onların az bir qismi qorunub saxlanılmışdır. Təssüf ki, təbliğ olunmadığından aşağı çox az adam tanıyor” (3).

Azərbaycan aşiq sənətinin mühitlər üzrə öyrənilməsi, bu səbəbdən tarixi, etnik-mədəni prosesləri izləmək, el sənətkarlarının yaradıcılığını müqayisəli şəkildə araşdırmaq, konkret olaraq hər hansıa bir bölgənin aşiq mühitinin digər aşiq mühitləri ilə fərqli və oxşar xüsusiyyətlərini təhlil etmək imkanı verir. Aşıq sənətinin ayrı-ayrı mühitlər üzrə tədqiqi gələcəkdə ümumazərbaycan aşiqlarının, onların yaradıcılıqlarının, sənət şəcərələrinin dolğun şəkildə araşdırılabilir elmi ictimaiyyətə tanıtılmasına zəmin yaratmış olacaqdır.

Bu günə kimi bəzi mənbələrdə Cəbrayılda yaşayıb yaradan aşıqların şeirlərində nümunələr verilsə də, ayrıraqda Cəbrayıl aşiq mühiti elmi şəkildə araşdırılmamış və hələ də öz tədqiqini gözləyir. Bu xüsusiyyət bölgənin etnik-mədəni tərkibinin rəngarəngliyi ilə seçilən Cəbrayıl aşiq mühitinə, onun regional çalarlarına kompleks yanaşma zərurətini yaradır.

## ƏDƏBİYYAT:

1. Quliyev Ş.P, Abbasov T, Quliyev F. Cəbrayıl (Tarixi oçerk), B.: İşıq, 1993, 106 s.
2. Tapdıqoglu (Velişov) N. Cəbrayıl rayonu. Yaşayış məntəqələri, şəhidləri. B.: Təknur, 2014, 255 s.

### Saytoqrafiya

3. Yusif Dirili - Qalacılıq aşiq Surxay Dirili Qurbani məclisində // “Dirili Qurbani Məclisi” internet bloqundan URL:<https://diriliqurbanimeclisi.wordpress.com/2012/08/05/qalaciqli-asiq-surxay-dirili-qurbani-maclisində>

Айсель Сафиханова  
Магистрант АНК

## МУЗЫКАЛЬНО-КУЛЬТУРНАЯ СРЕДА ДЖЕБРАИЛЬСКОГО РАЙОНА

### Резюме

В данной статье рассматривается история культурно-музыкального наследия Джебраильского района Азербайджана. Особое внимание уделяется творчеству ашыгов этой зоны.

**Ключевые слова:** Азербайджан, Джебраил, музыка, ашуг, творчество

Aysel Safikhanova  
Master of Arts of ANC

## MUSICALLY-CULTURAL ENVIRONMENT OF JABRAIL REGION

### Summary

This article talks about role of ashigs music in the culture of beautiful region of Azerbaijan - Jabrail. The aim of this article is investigation of the creative life of ashigs and to represent them to the scientific society

**Key words:** Azerbaijan, Jabrail, musician, ashig, master

**Rəyçilər:** sənətşünaslıq üzrə elmlər doktoru, AMK-nın professor Abbasqulu Nəcəfzadə; sənətşünaslıq üzrə fəlsəfə doktoru, dosent Jalə Qulamova